

नेपाल गजेट

भाग ४

श्री ५ को सरकारद्वारा प्रकाशित

काठमाडौं, वैशाख ५ गते २०१८ साल

नेपाल लोकसेवा आयोगको सूचना नं. ०६

पश्चिम ३ नम्बर गोस्वारा तथा उक्त जिल्लाका अरू अड्डाखानाहरूमा हाल खाली भई रहेका र पछि रिक्त भएमासमेत सिफारिश हुने गरी लिखित परीक्षा र त्यस पछि हुने अन्त-वर्तिको फलबाट उम्मेदवार सिफारिश हुने गरी मुखिया पदको निम्ति उक्त गोस्वारामा खुला प्रतियोगितात्मक परीक्षा लिने प्रवन्ध भएको छ । उक्त गोस्वारामा यस आयोगको पत्र पुगेको दिन मिति जनाई सो मितिले उम्मेदवारहरूलाई दरखास्त दिना निम्ति कमसेकम १॥ महीनाको अवधि दिई जिल्लाभर विस्तृत रूपले सार्वजनिक विज्ञापन गर्न सो गोस्वारा-लाई २०१७।१२।४।६ मा लेखी गैसकेकोले इच्छुक योग्य उम्मेदवारहरूले आफूले पाएका प्रमाणपत्रसहित विज्ञापन बमोजिम तोकिएका म्याद भित्र उक्त गोस्वारामा पुग्ने गरी उक्त आयोगको दरखास्त फाराम नं. १(२०१०) मा आफ्नो विवरण स्पष्ट भरी निम्नलिखित दरखास्त(फी) र परीक्षा दस्तूरसमेत राखी दरखास्त दिनु हुन यो सूचना प्रकाशित गरिएको छ । लिखित परीक्षा तथा अन्तर्वर्तिको कार्यक्रम गोस्वाराबाटै प्रकाशित हुने छ । साधारणतया उम्मेदवारहरूको तोकिएको न्यूनतम योग्यता पुगेको नदेखिएको, रीत नपुगेको, म्याद नाघी दाखिल भएको, दरखास्त (फी) दस्तूर तथा परीक्षा दस्तूर नभएको दरखास्त उपर कुनै कारवाही हुनेछैन । बहालवाला कर्मचारीहरूले दरखास्त दिँदा दरखास्त (फी) दस्तूर र परीक्षा दस्तूर

(११)

११

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सहित आफ्ना विभागीय प्रमुख (विभागीय प्रमुख टाढा भए अझा प्रमुख) को सिफारिस पेश हुनु पर्छ ।

दरखास्त फारामको नमूना प्रत्येक हुलाक, गढी, गौडा, गोस्वाराहरूमा पनि पाइने छ । दरखास्त एक फारामको निमित्त ने. रू. १० दश पैसा मोल तिरी सोझै यस आयोगबाट चाहिए-जति क्षिकाए पनि हुन्छ । दरखास्त फाराम झिकाउँदा चाहिने टिकट खर्च पनि साथै पठाउनु पर्छ ।

विवरण

१. पदः— मुखिया, स्थायी तथा पेन्सन पाइने ।
२. आवश्यक न्यूनतम योग्यताः— भरसक निजामती मध्यम पास र स्कूल पाठशालामा पढी अंग्रेजी र संस्कृतको पनि ज्ञान भएको वा एस्. एल्. सी. वा सो सरह पास हुनु पर्छ । तर सो नभएका इच्छुक उम्मेदवारहरूले पनि परीक्षामा सामेल हुन पाउने छन् ।
३. मासिक तलवको स्केलः— तलव ने. रू. ७५। देखि १२५। सम्म ।
४. दरखास्त (फी) दस्तूरः—नगद ने.रू. १। एक रूपैयाँ ।
५. परीक्षा दस्तूरः—नगद ने. रू. ८। आठ रूपैयाँ ।
६. प्रथम नियुक्तिको समयमा उम्मेदवारहरू ६ महीनाको परीक्षण अवधि (प्रोबेशन पिरियड) को निमित्त लिइने छन् औ योग्य ठहरिएमा ६ महीना पछि निजहरूको स्थायी थप्नोति । (कन्फर्मेशन) हुनेछ ।
७. उमेरः— उम्मेदवारहरूको उमेर २१ वर्ष पूरा भएको तथा ३५ वर्ष ननाघेको हुनुपर्छ ।

आज्ञाले—

विनोदप्रसाद घिताल,
सचिव,
लोकसेवा आयोग

नेपाल लोकसेवा आयोगको सूचना नं. ०७

श्री ५ को सरकार विकास मन्त्रालय, स्वायत्त शासन विभाग अन्तर्गत जनकपुर नगरपालिकालाई चाहिने एकजना प्रधान अफिसर पदका निमित्त यस आयोगको विज्ञापन नं. १२५ प्रकाशित भैरहेकोमा विज्ञापनको दफा नं. ५ मा दरखास्त (फी) दस्तूर नगद ने. रू. १।५० एक रूपैयाँ पचास पैसा र परीक्षा दस्तूर नगद ने. रू. १२। बान्ह रूपैयाँ हुनु पर्नेमा परीक्षा दस्तूर राख्न छुट् भएकोले सो दस्तूरसमेत जम्मा ने. रू. १३।५० तेन्ह रूपैयाँ पचास पैसासहित उम्मेदवारहरूले दरखास्त साथ बुझाउनु पर्ने र दरखास्त गर्ने उम्मेदवारहरूले ननगजेडे पहिलो समूहको विज्ञापन नं. १११ बमोजिम परीक्षामा सम्मिलित भै परीक्षा तथा अन्तर्वार्ता-

१२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

काट सफल भएमा नन् गजेटेड पदको योग्यताक्रमको सूचीमा निजहरूको नाम समावेश भै प्रधान अफिसर (नगरपालिका) को माग आएमा सिफारिशसमेत हुने भएकोले सर्वसाधारणको जानकारीको निमित्त यो सूचना प्रकाशित गरिएको छ ।

आज्ञाले
विनोदप्रसाद धिताल,
सचिव,
लोकसेवा आयोग,

नेपाल लोकसेवा आयोगको विज्ञापन

निम्नलिखित विभाग, पाठशाला तथा अड्डाहरूलाई निम्नलिखित पदहरू चाहिएकाछन् । योग्य नेपाली उम्मेदवारहरूले यस आयोगको दरखास्त फाराम नं. १ (२०१०) मा आफ्नो विवरण स्पष्ट भरी निम्नलिखित दरखास्त (फी) दस्तूरसहित निम्नलिखित मितिसम्ममा यस आयोगमा आइपुग्ने गरी दरखास्त पठाउनु वा बुझाउनु पर्छ । दरखास्त दिँदा आफूले पाएको शुरुदेखिको सबकल प्रमाणपत्रहरूको नक्कल र मार्कशीटको नक्कलहरूसमेत सबै सामेल राखी पेश गर्नुपर्छ । पेश गरेका प्रमाणपत्रहरूको सबकल प्रति अन्तर्वार्ताका दिन साथै लिई आउनु पर्छ । योग्य उम्मेदवारहरूले दरखास्त पेश गरी तल लेखिएका मितिमा यस आयोगसँग सम्पर्क राख्नुपर्छ । नराखेमा परीक्षा वा अन्तर्वार्ताका निमित्त अर्को सूचना गरिने छैन ।

दरखास्तको म्यादको आखिरी दिन धेरै दरखास्त दिनेहरू जम्माभई सबैलाई अनुविधा हुने हुँदा समयमा नै दरखास्त पठाउन सूचना गरिन्छ । साधारणतया उम्मेदवारहरूको होकिएको न्यूनतम योग्यता पुगेको नदेखिएको, रीत नपुगेको, दरखास्त (फी) दस्तूर नभएको र म्याद नाघी दाखिल भएको दरखास्त उपर विचार हुने छैन । बहालवाला कर्मचारीहरूले दरखास्त दिँदा दरखास्त दस्तूरसहित आफ्ना विभागीय प्रमुख (विभागीय प्रमुख टाढा भए अड्डा प्रमुख) को सिफारिश हुनुपर्छ ।

दरखास्त फारामको नमूना प्रत्येक ठुलाक गढी, गौँडा, गोस्वारा मा पनि पाइने छ । एक फारामको निमित्त ने. रु. १० पैसा तिरी सोझै यस आयोगबाट चाहिएजति झिकाए पनि हुन्छ । दरखास्त फाराम झिकाउँदा चाहिने टिकट खर्च पनि साथै पठाउनु पर्छ ।

विज्ञापन नं १३४

१. पद र स्थान : ची. इ. प. ब. रोड्स विभागलाई एकजना असिस्टेण्ट इन्जिनियर, गजेटेड (तृतीय श्रेणी), स्थायी तथा पेन्सन पाइने ।
२. आवश्यक न्यूनतम योग्यता : सिभिल इन्जिनियरिंग डिग्री अथवा सिभिल इन्जिनियरिंग डिप्लोमा वा ओभरसियर पास गरी कमसेकम श्री ५ को स्तरको १० दश वर्ष नोकरी गरेको प्रमाणपत्र पाएको हुन पर्छ ।

92

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. वाञ्छनीय योग्यता:- अनुभवहीनलाई विशेष ग्राह्यता दिइने छ।
४. मासिक तलबको स्केल:- तलब ने.रु. ३५०। देखि ६२५। सम्म ।
५. दरखास्त (फी) दस्तूर:- नगद ने. रु. ३। तीन रूपैयां ।
६. दरखास्त आयोगमा आइपुग्नु पर्ने मिति:- २०१८।२।३।३.
७. सम्पर्क मिति:- २०१८।२।६।६ का दिन ३ बजे ।
८. अभ्यास अवधि:- ६ महीना ।
९. उमेर:- उम्मेदवारहरूको उमेर २१ वर्ष पूरा भएको तथा ३५ वर्ष ननाघेको हुनु पर्छ ।

विज्ञापन नं. १३५

१. पद र स्थान:- ललितपुर चापागाउँ प्रारम्भिक पाठशालालाई एक जना प्रारम्भिक शिक्षक, स्थायी तथा पेन्सन पाइने ।
२. आवश्यक न्यूनतम योग्यता:- संस्कृतमा प्रथमा पास ।
३. वाञ्छनीय योग्यता:- नर्मल ट्रेनिंग स्कूलबाट तालीम पाएका तथा पूर्व मध्यमा पास भएकालाई ग्राह्यता दिइनेछ ।
४. मासिक तलबको स्केल:- तलब ने. रु. ६०। देखि १०५। सम्म ।
५. दरखास्त (फी) दस्तूर:- नगद ने. रु. १। एक रूपैयां ।
६. दरखास्त आयोगमा आइपुग्नु पर्ने मिति:- २०१८।१।१६।६
७. सम्पर्क मिति:- २०१८।१।२१।४ का दिन ३ बजे ।
८. उमेर:- उम्मेदवारहरूको उमेर १६ वर्ष पूरा भएको तथा ३५ वर्ष ननाघेको हुनु पर्छ ।

विज्ञापन नं. १३६

१. पद र स्थान:- (डोटी) बझ्यांग छिन्नापाता देवल, (बैतडी) पुरचौडी तल्लोडिही, (इलाम) रवि, (प. ४ नं.) बिस्वा बजार, (डोटी) बोगटांग धनगल, (प्यूठान) भिंघ्री, (महोत्तरी) सरपल्लो, (धनकुटा) फिदिम, (जुम्ला) मुकाडिक, (डडेलधुरा) केशरपुर, (प. १ नं.) नर्जा खरानीटार, (पूर्व १ नं.) नवलपुर, र (बागलुङ्ग) बेनी हेल्थसेन्टर लाईसमेत १।१ गरी जम्मा १३ जना हेल्थ एसिस्टेन्ट, नन् गजेटेड (पहीला श्रेणी) स्थायी तथा पेन्सन पाइने ।

हेल्थ एसिस्टेन्ट तपाइएको स्थानहरूमा कम्पाउण्डरी पासवालालाई पनि सिफारिश गरिने भएको छ । यस्ता कम्पाउण्डनरी पासवाला सिफारिश गरिएमा तिनीहरूलाई हेल्थ एसिस्टेन्ट पासवाला तपाइन्जेलसम्मको निमित्त अस्थायी नियुक्ति गरिने छ र हेल्थ एसिस्टेन्ट प्राप्त हुनासाथ यस्ता कम्पाउण्डरी पासवालालाई अन्य स्थानमा कम्पाउण्डरी पदमै सहाको प्रवन्ध हुनेछ ।

२६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१. आवश्यक न्यूनतम योग्यता:- (क) हेल्थ एसिस्टेन्ट पास। (ख) हेल्थ एसिस्टेन्ट नपाइएको स्थानका निमित्त कम्पाउन्डरी पास
२. मासिक तलवको स्केल:- (क) हेल्थ एसिस्टेन्ट पासवालाको हाल तलव ने.रु. १२०। भत्ता ने. रु. १५। समेत जम्मा ने. रु. १३५। पाउने र पछि पे-कमिशनको निर्णय बमोजिम नयाँ स्केलको आधारबाट तलव पाउने।
(ख) कम्पाउन्डरी पासवालाको तलव ने. रु. ८०। देखि १५० सम्मको स्केल बमोजिम तलव पाउने।
४. दरखास्त (फी) दस्तुर:- नगद ने. रु. १।५० एक रुपैयाँ पचास पैसा।
५. दरखास्त आयोगमा आइपुग्नु पर्ने मिति:- २०१८।२।३३
६. सम्पर्क मिति:- २०१८।२।१२ का दिन ३ बजे।
७. उमेर:- उम्मेदवारहरूको उमेर २१ वर्ष पूरा भएको तथा ३५ वर्ष ननाघेको न पर्छ।

विज्ञापन नं. १३७

१. पद र स्थान:- इलाम नगरपालिकालाई एकजना प्रधान अफिसर (नन्ग्याजेटेड प्रथम-श्रेणी) स्थायी तथा पेन्सन पाइने।
२. आवश्यक न्यूनतम योग्यता:- एस्. एल्. सी. वा सोसरह, निजामती मध्यम तथा लोकल सेलफ गभर्नमेन्ट डिप्लोमा तालीम हासिल गरेको।
३. बांछनीय योग्यता:- नगरपालिकाको काममा अनुभव प्राप्त गरेकालाई विशेष प्राह्यता दिइने छ।
४. मासिक तलवको स्केल:- तलव ने. रु. १७५। देखि ३००। सम्म।
५. दरखास्त (फी) दस्तुर:- नगद ने. रु. १।५० एक रुपैयाँ पचास पैसा।
६. परीक्षा दस्तुर:- नगद ने. रु. १२। बान्ह रुपैयाँ।
७. दरखास्त आयोगमा आइपुग्नु पर्ने मिति: २०१७।१२।२३।४
८. सम्पर्क मिति:- २०१७।१२।२६।३-४ बजे।
९. उमेर:- उम्मेदवारहरूको उमेर २१ वर्ष पूरा भएको र ३५ वर्ष ननाघेको हुनु पर्छ।

इच्छुक:- यो पदमा दरखास्त गर्ने उम्मेदवारहरू नन्ग्याजेटेड पहिलो समूह विज्ञापन नं. १११ को प्रतियोगितात्मक परीक्षामा सम्मिलित भै सफल भएकाहरूको सो पदको योग्यता क्रमको सूचीमा समावेश भ प्रधान अफिसर (नगर पालिका) को माग आएमा सिफारिश हुनेछ।

विज्ञापन नं. १३८

१. पद र स्थान:- समरजङ्ग कम्पनी अड्डालाई एक जना सब ओभरसियर, स्थायी तथा पेन्सन पाइने।

१५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. आवश्यक न्यूनतम योग्यता:— सब ओभरसियर वा ओभरसियर फेल वा सो सम्बन्धी काममा कमसेकम २ वर्ष अनुभव प्राप्त गरेको हुनु पर्छ । सो अनुभव प्राप्त गरेको प्रमाणपत्र सकभर श्री ५ को सरकारको इन्जिनियरिंग विभागका गजेटिड अफिसर वा सो भन्दा माथितला दर्जाको कर्मचारीबाट प्राप्त गरेको हुनु पर्छ ।
३. वांछनीय योग्यता:—सडक बनाउने काममा विशेष अनुभव भएकालाई प्राथम्यता दिइनेछ ।
४. मासिक तलवको स्केल:— तलव ने. रु. १२५। देखि २३५। सम्म ।
५. बरखास्त (फी) दतूर:—नगद ने. रु. १। एक रुपैयाँ
६. बरखास्त आयोगमा आइपुग्नु पर्ने मिति:— २०१७।१२।१८।६
७. सम्पर्क मिति:— २०१७।१२।२१।२ का दिन ३ बजे ।
८. काम:— बाटो बनाउने लगत इष्टमेट गर्ने ।
९. उमेर:— उमेरदवारहरूको उमेर २१ वर्ष पूरा भएको तथा ३५ वर्ष ननाघेको हुनु पर्छ ।

आज्ञाले—
बिनोदप्रसाद खिलाल,
सचिव,
लोकसेवा आयोग,

गोरखापत्र छापाखानामा मुद्रित

१६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।